



கலைஞர்
100
1924 - 2024

மூரசலி

Murasoli



www.murasoli.in

நிறுவனர் : கலைஞர் மு. கருணாநிதி



murasolidaily@gmail.com

தொடக்கம் : 10.8.1942 - முரசு : 83 - ஒலி : 214 - திருவள்ளூர் ஆண்டு 2056 - பங்குனி 01 - சனிக்கிழமை 15 மார்ச் 2025 - மதுரை 16 பக்கங்கள் Established : 10.8.1942 - Volume : 83 - Issue : 214 : Thiruvalluvar Year - 2056 - Panguni 01 - Saturday 15 March 2025 - Madurai 16 Pages ₹ 5.00

மாநிலத்தின் அனைத்துத் துறைகளுக்கும்மான - அனைத்துப் பகுதிகளுக்கும்மான - அனைத்துப் பிரிவினருக்கும்மான - 'மொத்தத்தில்' மக்கள் அனைவருக்கும்மான 2025 - 2026க்கான

'எல்லார்க்கும் எல்லாம்' என்பதை உறுதிப்படுத்தும் தமிழ்நாடு படஜெட்!

சட்டப் பேரவையில் - முதல்வர் மு.க.ஸ்டாலின் அரசின் நிதிநிலை அறிக்கையை நிதி அமைச்சர் தங்கம் தென்னரசு தாக்கல் செய்து - அடுக்கடுக்கான அறிவிப்புகளை வெளியிட்டார்!

சென்னை, மார்ச் 15-

இந்தியாவின் இரண்டாவது மிகப்பெரிய பொருளாதார மாநிலமாகத் தமிழ்நாடு திகழ்ந்து வருவதாக, நிதிநிலை அறிக்கையில் தெரிவிக்கப்பட்டுள்ளது. எத்தனை தடைகள் வந்தாலும் தமிழ்நாட்டின் நலனை காத்திடும் வகையில், முதலமைச்சர் மு.க.ஸ்டாலின் அவர்களின் உறுதியை நாடே பாராட்டி வருவதாகவும் பெருமிதத்துடன் கூறப்பட்டுள்ளது.

'எல்லார்க்கும் எல்லாம்' என்கிற தத்துவத்தில் செயல்படும் முதலமைச்சர் மு.க.ஸ்டாலின் அவர்களின் தலைமையிலான திராவிட மாடல் அரசு, தமிழ்நாட்டு மக்களின் வளர்ச்சிக்கு வித்திடும் வகையிலான நிதிநிலை அறிக்கையை சட்டப்பேரவையில் தாக்கல் செய்தது. அதன்படி, 2025-26 ஆம் ஆண்டுக்கான நிதிநிலை அறிக்கையை நிதியமைச்சர் தங்கம் தென்னரசு தாக்கல் செய்து உரையாற்றினார். அப்போது, எத்தனை தடைகள் வந்தாலும் தமிழ்நாட்டின் நலனை காத்திடும் வகையில், முதலமைச்சர் மு.க.ஸ்டாலின் அவர்களின் உறுதியை நாடே பாராட்டி வருவதாகக் கூறினார்.

கல்வி, சுகாதாரம், தொழில் துறையில் தமிழ்நாடு அறிமுகப்படுத்திய திட்டங்களை உலக நாடுகள் பாராட்டுவதே இதற்கு சிறந்த சான்று எனவும் அவர் தெரிவித்தார். எவ்வித சமரசமும் இல்லாமல் தமிழ்நாடு இருமொழிக்கொள்கையை பின்பற்றி வருவதை சுட்டிக்காட்டிய அமைச்சர் தங்கம் தென்னரசு, இந்தியாவிற்கே முன்னோடியாக தமிழ்நாடு திகழ்ந்து வருவதாகக் கூறினார்.

தமிழ்நாடு அரசின் நிதி மற்றும் சுற்றுச்சூழல் மற்றும் காலநிலை மாற்றத்துறை அமைச்சர் தங்கம் தென்னரசு, 2025-26 ஆம் ஆண்டிற்கான வரவு-செலவுத் திட்ட மதிப்பீடுகளை 14.3.2025 அன்று சட்டமன்றப் பேரவையில் வாசித்து ஆற்றிய உரை வருமாறு:-

பேரவைத் தலைவர் அவர்களே!

2025-26 ஆம் ஆண்டிற்கான வரவு - செலவுத் திட்ட மதிப்பீடுகளை கடந்த ஒரு நூற்றாண்டு காலமாக நாட்டிற்கே முன்னோடியாகத் திகழ்ந்திடும் இந்த சட்டமன்றப் பேரவையின் முன் வைப்பதில் நான் பெருமிதம் கொள்கிறேன். இந்தியத் திருநாட்டின் இரண்டாவது மிகப்பெரிய பொருளாதாரமாக மதிப்பிடப்படும் தமிழ்நாட்டின் எதிர்கால வளர்ச்சிக்கு அடித்த



தமிழ்நாடு சட்டமன்றப் பேரவையில் நேற்று (14.3.2025) தமிழ்நாடு அரசின் 2025 - 2026ஆம் ஆண்டிற்கான நிதிநிலை அறிக்கையைத் தாக்கல் செய்வதற்கு முன்பாக, முதலமைச்சர் மு.க.ஸ்டாலின் அவர்களை, நிதி, சுற்றுச்சூழல் மற்றும் காலநிலை மாற்றத் துறை அமைச்சர் தங்கம் தென்னரசு சந்தித்து வாழ்த்துப் பெற்று, பேரவைக்குள் சென்றார். உடன் நிதித்துறை முதன்மைச் செயலாளர் த.உதயசந்திரன் உள்ளார்.

எம் அமைத்திடும் வகையில், இந்த வரவு-செலவுத் திட்டத்தை உருவாக்கிட ஆலோசனைகள் பல வழங்கி வழிநடத்திய முதலமைச்சர் அவர்களுக்கு என் மனமார்ந்த நன்றிகளை உரித்தாக்குகிறேன்.

2. காலத்தை வென்ற அப்பயன் திருவள்ளூர் வரின் வாக்கினை இம்மாமன்றத்தில் பதிவு செய்து என் உரையினைத் தொடங்குகிறேன்.

சமன்செய்து சீர்தூக்குங் கோல்போல்

அமைந்தொருபால்

கோடாமை சான்றோர்க்கு அணி

(குறள் -118)

சமநிலையில் நின்று, பொருளின் எடையை

சீர்தூக்கிக் காட்டும் துலாக்கோல் போல் எப்பக் கழும் சாயாமல் நேர்மையுடன் நடுநிலை பேணுவதே சான்றோர்க்கு அழகு.

வான்புகழ் கொண்ட வள்ளுவம் காட்டிய வழியில் நடுநிலை தவறாமல் நம்மையெல்லாம் வழிநடத்துவது மட்டுமன்றி, எத்தனை தடைகள் எதிர் வந்தாலும் சமநிலை தவறாது தமிழ்நாட்டின் நலனைக் காத்திடுவதில் நமது முதலமைச்சர் அவர்கள் காட்டிடும் உறுதியை நாடே வியந்து பாராட்டிக் கொண்டிருக்கிறது.

நீதிக் கட்சியின் ஆட்சியில்!

3. எனது உரையின் முன்னோட்டமாக, வங்கக்கடலை நோக்கி கம்பீரமாக வீற்றிருக்கும் நூற்றாண்டு கண்ட இந்த சட்டமன்றப் பேரவையின் வழிகாட்டுதலோடு தமிழ்நாடு புரிந்திட்ட சாதனை வரலாற்றை விவரிக்க விரும்புகிறேன்.

இன்றைய தமிழ்நாடு, கல்வியில், சுகாதாரத்தில், வேளாண்மையில், தொழில் துறையில் சிறந்து விளங்குவதற்கான விதைகள் நூற்றாண்டுகளுக்கு முன்பே நீதிக்கட்சியின் ஆட்சியில் விதைக்கப்பட்டவை.

4. நமது நாடு விடுதலை பெற்றபின் சில மாநிலங்கள்வறுமைஒழிப்பிற்குமுன்னுரிமை கொடுத்தன. வேறு சில மாநிலங்களோ தொழில் வளர்ச்சிக்கு முக்கியத்துவம் கொடுத்தன. ஆனால், தமிழ்நாடு மட்டுமே வறுமை ஒழிப்பு, கல்வி, சுகாதாரம், கட்டமைப்பு வசதிகள், தொழில் வளர்ச்சி என பன்முக வளர்ச்சியை இலக்காகக் கொண்டுமுன்னேறத் தொடங்கி வெற்றியும் கண்டது.

➤ அனைவருக்கும் அடிப்படைக் கல்வி என்பதை நீண்டகால இலக்காகக் கொண்டு நாடு நகர்ந்து கொண்டிருந்த காலகட்டத்தில், கிராமங்கள்தோறும் கல்விக்கூடங்களை உருவாக்கியது நாம்.

➤ மழலைக் குழந்தைகளுக்கான மதிய உணவுத் திட்டம், சத்துணவுத் திட்டம், காலை உணவுத் திட்டம் என்று தமிழ்நாடு அறிமுகப்படுத்திய மக்கள் நலத் திட்டங்களைப் பார்த்து இந்தியத் திருநாடு மட்டும் அல்ல, உலக நாடுகளே வியந்து

பாராட்டிக் கொண்டுள்ளன.

➤ பெருந்தொழிற்சாலைகளின் தேவைக்கென மின் உற்பத்தியைப் பெருக்கிக் கொண்டிருந்த காலகட்டத்தில், கடைக்கோடி குக்கிராமங்களும் மின்வசதி பெற்றிட வேண்டும் எனச் சிந்தித்தவர்கள் நாம்.

➤ நாடெங்கும் பெருநகரங்களின் வளர்ச்சியில் குடிசைப் பகுதிகளை அப்புறப் படுத்துவது குறித்து விவாதிக்கப்பட்ட காலகட்டத்தில், ஏழை, எளிய, நகர்ப்புற மக்களுக்கு பன்னடுக்குக் குடியிருப்புகளை

➤ எவ்வித சமரசத்திற்கும் இடம் தராமல், இரு மொழிக் கொள்கையினை தமிழ்நாடு தொடர்ந்து பின்பற்றுவதன் மூலம், தமிழ்ப் பண்பாட்டினைப் பாதுகாத்து மட்டுமல்ல, ஆங்கிலத்தின் துணையோடு உலகை வெல்லும் தனியாத தாகம் கொண்டு தரணியில் வலம் வரத் தொடங்கினர்நமது இளைஞர்கள்.

5. பிரபல பிரெஞ்சு பொருளாதாரப் பேராசிரியர் தாமஸ் பிக்கட்டி அவர்கள் "Inequality is a choice, but we can choose a different path" என குறிப்பிட்டதைப் போல, கடந்த ஒரு

20 லட்சம் கல்லூரி மாணவர்களுக்கு - கைக் கணினி அல்லது மடிக் கணினி!

- அரசு அலுவலர்கள் மற்றும் ஆசிரியர்கள், ஈட்டிய விடுப்பு நாட்களில் 15 நாட்கள் வரை, 01.04.2026 முதல் சரண் செய்து பணப்பலன் பெறுவதற்கான நடைமுறை மீண்டும் செயல்படுத்தப்படும்.
- வரும் 1.4.2025 முதல் 10 இலட்சம் ரூபாய் வரையிலான மதிப்புள்ள வீடு, மனை, விவசாய நிலம் உள்ளிட்ட அனைத்து அசையாச் சொத்துகள், பெண்கள் பெயரில் பதிவு செய்யப்பட்டால், அத்தகைய ஆவணங்களுக்கு பதிவுக் கட்டணம் குறைக்கப்படும் / தற்போது ஒரு சதவீதம் குறைக்கப்படும்.
- ஒரு இலட்சம் மகளிரை தொழில்முனைவோராக உயர்த்திடும் பெருந்திட்டம் ஒன்று செயல்படுத்தப்படும்.
- முதற்கட்டமாக, அடுத்த இரண்டு ஆண்டுகளில் 20 இலட்சம் கல்லூரி மாணவர்களுக்கு, அவரவர் விருப்பத்தின் அடிப்படையில் ஒவ்வொருவருக்கும் கைக்கணினி அல்லது மடிக் கணினி வழங்கப்படும்.

உருவாக்கிட தனிவாரியம் கண்டவர்நாம்.

மகளிருக்கு சொத்துரிமை - வாக்குரிமை

➤ முன்னோடியாக மகளிருக்கு வாக்குரிமை வழங்கிய சென்னை மாகாணம் காட்டிய வழியில், பிற்காலத்தில் பெண்களுக்குச் சொத்துரிமை வழங்கிய முன்னணி மாநிலங்களின் பட்டியலில் தமிழ்நாடும் இடம் பெற்றது.

நூற்றாண்டு காலமாக தமிழ்நாடு தேர்ந்தெடுத்த பாதை தனித்துவம் மிக்கது. மனிதநேயம், சமூக நீதி, பரவலான பொருளாதார வளர்ச்சி, மகளிர் நலன், விளிம்புநிலை மக்கள் முன்னேற்றம், தமிழ்ப் பண்பாடு என தமிழ்நாடு வெற்றிநடை பயின்ற அந்தப் பயணம் வரலாற்றுச் சிறப்புமிக்கது.

தொடர்ச்சி 3 ஆம் பக்கம்



எல்லார்க்கும் எல்லாம்

